

**கஹ்டோவிட்ட கிராம விதவைப் பெண்கள்
எதிர்கொள்ளும் சமூக பொருளாதார
சவால்கள்**

**A.F Farha
2018/A/075
SYC 31023**

உள்ளடக்கம்

1. அறிமுகம்
2. ஆய்வுப்பிரச்சினை
3. ஆய்வு வினாக்கள்
4. ஆய்வின் நோக்கம்
5. ஆய்வு முறையியல்
6. தீர்வாலோசனைகள்
7. விடய ஆய்வு
8. உசாத்துணைகள்

அறிமுகம்

பெண்கள் பல்வேறுபட்ட பிரச்சினைகளை தமது வாழ்நாளில் எதிர்கொள்கின்றனர். அந்தவகையில் பெண்கள் கல்வி, கலாசார, பொருளாதார அரசியலில் ஏற்பட்டுள்ள மாற்றங்கள் நாட்டிலும் குடும்பங்களிலும் மாற்றங்களை ஏற்படுத்துகின்றன.

பெண்கள் ஏதோ ஒரு வகையில் உடல், உள மற்றும் உணர்வு ரீதியாகவும் மதிக்கப்பட்டுக் கொண்டேதான் இருக்கின்றனர். எனினும் பெண்களும் மனிதர்களாக வாழ வேண்டும். தமது வாழ்வியல்சார் தீர்மானங்களை எடுப்பதன் ஊடாக வளங்களையும் வாய்ப்புக்களையும் பெற்று அவர்களது வாழ்க்கையில் மாற்றங்களை ஏற்படுத்த வேண்டுமென்ற போராடும் பெண்களும், நிறுவனங்களும், தனிப்பட்ட மனிதர்களும் நாளந்தம் போராடிக்கொண்டேதான் இருக்கின்றனர். தற்போது குடும்ப பொறுப்பு அதிகரித்துள்ள சூழ்நிலையில் வருமானத்தை தேடுதல், பிள்ளைகளை பராமரித்தல், கல்வி கற்பித்தல், தாங்களும் கற்றல், சொத்துக்களை சேர்த்தல் என்பவை பெண்கள் சார்ந்ததாக உள்ளது. இவ்வாறான நிலையில் குடும்பம் பிரச்சினைகளை தீர்ப்பதானது சிக்கலான விடயமாகும். பெண்கள் இலகுவில் பாதிக்கக் கூடியவர்களாக உள்ளனர். காரணம் சமூகத்திலுள்ள பால்நிலை பாகுபாடு எனலாம். ஆணுக்கும் பெண்ணுக்குமான சமவாய்ப்பு, சமவளப்பகிர்வு போன்றவற்றில் உள்ள அசமத்துவ தன்மையை குறிக்கலாம்.

பெண்கள் பாதுகாப்பின்மை, வாழ்வாதார பாதிப்பு, உளரீதியான தாக்கம், வேலையின்மை, பாலியல் துன்புறுத்தல், தற்கொலை போன்ற சவால்களுக்கு முகங்கொடுக்கின்ற போதிலும், கணவனை இழந்த பெண்கள் எதிர்கொள்ளும் பிரச்சினைகளில் பொருளாதார பின்னடைவினை குறிப்பிடலாம். வறுமை என்பது அடிப்படைத் தேவையையும் பூர்த்திசெய்ய முடியாத நிலையாகும். வறுமையினால் ஏற்படும் சமூக, உடல் மற்றும் உள ரீதியான பாதிப்புக்களில் தீவிரத் தன்மையும் மாறுபடுகின்றன. இவ் வற்றையின் பிடியில் கணவனை இழந்த பெண்கள் அதிகம் பொருளாதார ரீதியாக பிந்தங்கிய நிலையில் பாதிக்கப்படுகின்றனர்.

ஆய்வுப் பிரச்சினை

மேல்மாகாணத்தில் கம்பஹா மாவட்டத்தின் அத்தனகல்ல பிரதேசத்தில் 40 சதுர முஅ பரப்பளவுடைய கஹடோவிட கிராமத்தில் பெண்கள் தலைமை தாங்கும் குடும்பங்கள் அதிகரித்த நிலையில் அவர்கள் எதிர்கொள்ளும் சமூக, பொருளாதார, கலாசார பிரச்சினைகள், தாக்கங்கள் போன்றவை பல விளைவுகளை ஏற்படுத்தியுள்ளது.

பெண் தனித்து தனது குடும்பத்தினை நடாத்தும் போது பிரச்சினைகளும், இதன் விளைவால் அவர்கள் சார்ந்த சமூகமும் சவால்களை எதிர்கொள்கின்றது. அதாவது கணவனை இழந்த பெண்கள் தமது குடும்பத்தின் தேவைகளை பூர்த்தி செய்ய வேண்டிய நிர்ப்பந்தத்தால் தொழில் நிமித்தம் தாங்களை தயார்படுத்த வேண்டிய நிலைக்கு ஆளாகியுள்ளனர். இதனால் பல்வேறுபட்ட பிரச்சினைகளை எதிர்கொள்கின்றனர். சமூக ரீதியான அந்தஸ்து, சுயமதிப்பு பாதிப்படைகின்றது. இவர்கள் சார்ந்த குடும்பமும் பதிப்புக்களை எதிர்நோக்குகின்றது. இதனை மையப்படுத்தி எமது பிரதேசத்தில் கணவனை இழந்த பெண்களது பொருளாதார நிலை ஆய்வுக்குட்படுத்தப்பட்டது.

- கஹடோவிட பிரதேச விதவைப்பெண்கள் எதிர்கொள்ளும் பொருளாதார ரீதியான பிரச்சினைகள்

முறைசார்ந்த, தேர்ச்சி பெற்ற தொழில்களில் தம்மை ஈடுபடுத்த முடியாமை, நிரந்தர தொழில் வாய்ப்பின்மை, குடும்பத்தினுடைய வறுமை, போதியளவு வருமானம் கிடைக்காமை, உள்நாட்டில் வருமானம் ஈட்டக்கூடிய தொழில் வாய்ப்பினை பெற்றுக்கொள்ள முடியாமை போன்ற காரணங்களினால் எமது பிரதேச விதவைப் பெண்கள் பொருளாதார நிலையில் பின்தங்கிய நிலையில் உள்ளனர்.

ஆகவே இவர்கள் தமது வாழ்க்கைத் தேவைகளை நிறைவேற்றிக் கொள்ள வெளிநாட்டு வேலைவாய்ப்புக்களை நோக்கி நகர்கின்றனர். எமது பிரதேசத்திலுள்ள விதவைப் பெண்களுக்கு அரபு நாட்டு தனவந்தர்கள் ஒரு குறிப்பிட்ட பணத்தொகையை கொடுத்த போதிலும் அவர்களால் அதனை ஈடு செய்ய முடியவில்லை. குடும்பச்சுமை, குடும்பப் பிரச்சினை, வறுமை, பிள்ளைகளின் எதிர்காலம், கல்வி, அடிப்படை வசதிகளை அமைத்துக் கொள்ளல் போன்ற காரணங்களுக்காக வெளிநாட்டை நோக்கி செல்லும் போக்கும் காணப்படுகிறது.

ஒருவரது நிலையானது அவர் செய்யும் வேலை மற்றும் பொருளாதார நிலை என்பவற்றை அடிப்படையாகக் கொண்டு அளவிடப்படுகிறது. பொருளாதார நிலைமை என்பது வருமானத்தின் அளவினை சுட்டி நிற்கும்.

எமது பிரதேச பெண்கள் குறைந்த வருமானம் பெறுவதற்கு அவர்கள் செய்யும் தொழில்களும் காரணமாக உள்ளது. இவர்களில் அதிகமானவர்கள் நிரந்தர தொழில் அற்றவர்களாகவும், குறைவான கல்வித் தகைமை கொண்டோராகவும் உயர் வருமானத்தை பெறுவதற்கான தொழிலினை மேற்கொள்ள முடியாதவர்களாகவும் உள்ளனர். இதனால் இவர்கள் கிடைக்கும் தொழில்களை செய்பவர்களாக உள்ளனர். இதனாலேயே பலவிதமான பிரச்சினைகளுக்கு முகங்கொடுக்கின்றனர். மற்றும் உணவுத்தேவை பூர்த்தி, பௌதீக ரீதியான வளப்பற்றாக்குறை, மருத்துவ செலவுகள் போன்றவற்றை ஈடுசெய்வதில் சவால்களை எதிர்கொள்கின்றனர்.

வருமானம் ஈட்டக்கூடிய நிரந்தரத் தொழிலின்மை, வருமானம் வாழ்க்கையை நடாத்தப் போதியதாக இல்லை போன்ற காரணங்களால் தமது தேவையை பூர்த்தி செய்ய முடியாத நிலை காணப்படுகிறது. இதனால் கடன் உதவிகளை எதிர்பார்த்திருக்க வேண்டிய நிலை ஏற்பட்டுள்ளது. அந்த வகையில் எமது பிரதேசத்தில் 1703 மொத்தக் குடும்பங்கள் வாழ்கின்றனர். அதில் 861 ஆண்களும் பெண்கள் 842 தொகையினரிலும் 120 விதவைப் பெண்களுக்கு அரபு நாட்டு பணக் கொடுப்பணவு கிடைக்கப் பெறுகின்றது. மற்றும் இவர்களுக்கு சமுர்த்திக் கொடுப்பணவும் கிடைக்கப் பெறுகின்றது.

மற்றும் 1995ம் கோப்பள ஹாகள எனும் இடத்தில் சமூக அபிவிருத்திக்கான உச்சிமாநாட்டில் பெறப்பட்ட சிந்தனைகளை அடிப்படையாகக் கொண்டு தயாரிக்கப்பட்ட ஐக்கிய நாடுகள் தாபனத்தின் பிரகடனமானது ‘’ உணவு, பாதுகாப்பான குடிநீர், மலசலகூட வசதிகள், சுகாதாரம், கல்வி,வசிப்பிடம், தகவல் உள்ளடங்களாக கூறப்பட்ட மனிதத் தேவைகளின் கடுமையான இழப்பினால் எடுத்துக்காட்டப்படும் ஒரு நிலையை பூரண வறுமை’’ என வறையறை செய்தது. ஆகவே எமது பிரதேச விதவைப் பெண்களது வதிவிட, குடிநீர், மின்சாரம் என்பவற்றின் அடிப்படையாகவும் பௌதீக ரீதியிலான வளப்பற்றாக்குறையை இனங்கான முடிந்தது.

வதிவிடத்தை நோக்கும் போது தகரம் கொண்ட வீடாகவும் சிவத்திற்கு சீமெந்து கொண்டதாகவும் , கல் சுவர் கொண்டதாகவும் பெரும்பாலான விதவைப் பெண்களின் வீடுகளை அவதானிக்க முடிந்தது. மின்சார வசதி காணப்பட்ட போதிலும் குடிநீர் கிணற்றின் மூலமாகவும் அயல் வீடுகளிடமிருந்தும் பெற்றுக்கொள்கின்றனர்.

ஆய்வு வினாக்கள்

1. கஹடோவிட்ட பிரதேச விதவவைப் பெண்கள் எவ்வாறாக பொருளாதார ரீதியான பாதிப்புக்களை எதிர்நோக்குகின்றனர்?
2. இவ்வாறான பாதிப்புக்களில் இருந்து விடுபடுவதற்கான வழிகள் எவை?

ஆய்வு நோக்கம்

கஹடோவிட்ட பிரதேச விதவைப் பெண்கள் எதிர்நோக்கும் பிரச்சினைகள் எவ்வாறானது , அப்பிரச்சினைகளால் அவர்களுக்கு பொருளாதார ரீதியாக ஏற்படும் பாதிப்புக்கள் எவை என்பதை அறிந்து இவ்வாறான பாதிப்புக்களில் இருந்து இயன்றளவு விடுபடுவதற்கான தீர்வாலோசனைகள் முன் வைத்தல்.

ஆய்வு முறையியல்

இக் கள ஆய்வானது முதலாம், இரண்டாம் நிலைத் தரவுகளை மையப்படுத்தியதாகும். முதலாம் நிலைத் தரவுகள் கலந்துரையாடல்கள், நேர்கானல்கள் அடிப்படையிலும் இரண்டாம் நிலைத் தரவுகள் நூல்கள், சஞ்சிகைகள், பத்திரிகைகள் மற்றும் இணையத்தளத்தின் ஊடாகவும் பெறப்பட்டது.

தீர்வாலோசனைகள்

- வறியமக்களை இனங்கண்டு வாழ்வாதார தேவைகளை கண்டறிந்து திட்டமிடல்களை மேற்கொள்ளல்.
- அரசாங்கத்தினாலோ, அரச சார்பற்ற நிறுவனங்களினாலோ பொருளாதாரத்தை முன்னேற்றுவதற்கான திட்டங்களை முன்வைத்தல்.
- கிராமத்தில் சுய தொழில் வாய்ப்புக்களை உருவாக்கல்.
- வருமானத்தை ஈட்டக்கூடிய பயிர்ச்செய்கை முறையினை மேற்கொள்ள ஆலோசனைகள் வழங்கல்.
- தொழில் திறனை முன்னேற்றுவதற்கான ஆலோசனகளையும் வழிகாட்டல்களையும் மேற்கொள்ளல்.
- பெறப்பட்ட கடன்களுக்கு வட்டி விலக்கப்பட்டு மீளப் பெற ஆவணப்படுத்தல்.
- அரச மற்றும் அரச சார்பற்ற நிறுவனங்களின் உதவியுடன் வீடுகளை திருத்துவதற்கான பணிகளை மேற்கொள்ளல்.
- முறையான குடிநீரைப் பெற்றுக்கொள்ள அரச நடவடிக்கைகளை மேற்கொள்ளல்.
- இதற்கமைவாக இங்கு கருதுகோளாக கணவனை இழந்த பெண்கள் பொருளாதார ரீதியில் பின்தங்கியுள்ளனர்.

விடய ஆய்வு

என்ட் பெயர் நிஷானி வயது 43 , 83/1 கஹடோவிட, வேயங்கொட முகவரியில் ஈக்கிறன். கணவன் ஆறு வருசத்துக்கு முந்தி செத்துடாரு. என்ட் மூத்த புள்ளகி 18 வயசு. இளைய புள்ளகி 13 வயசு. புள்ளகள் வளக்க மிச்சம் கஸ்டபட்டன். புள்ளகள் ஸ்கூலுக்கு தொடர்ந்து அனுப்புறல்ல. அவங்கட ஸ்கூல் செலவு கூட எண்ட படியால விட்டு விட்டு தான் ஸ்கூலுக்கும் போவாங்க. நல்ல படிக்க யேலுமான புள்ளகள் தான். இவரு இருந்தவரைக்கும் வீட்டு செலவு நல்லா இருந்தது. இப்போதான் கஷ்டமா இருக்கு. நானும் பெரிசா படிக்கல. சும்மா இருந்து வருமானம் இல்ல எண்டதால இடியப்பம் சுட்டு கடைக்குப் போடுறன். அதால ஏதோ கொஞ்சம் காசு வருது. குடும்பமும் பாபாங்க தான். எந்த நாலும் அவங்களுக்கு செய்ய ஏலாதே. இப்போ கரண்ட் பில் கட்டுறதே பெரிய கஷ்டமா இருக்கு. யார் கிட்டயும் போய் கடன் தாங்க என்னு சொல்லவும் முடியல. ஊருல ஈக்கிற காசு உள்ளவங்க யாராகம் உதவி பன்னாதான்.

உசாத்துணைகள்

- கிருஷ்ணமூர்த்தி. ஜெ (2000). சமூகவியல் கோட்பாடுகள். இந்தியா: அண்ணாமலைப் பல்கலைக் கழகம்.
- சரோஜா. சி (2015). வடமாகாணத்தில் பெண் தலைமைத்துவ குடும்பங்கள், யாழ்ப்பாணம் மகளிர் அபிவிருத்தி நிலையம்.
- கலாமணி. ந (2014) கடல். இதழ்- 07 இலக்கிய மீலாய்வை விளங்கிக் கொள்ளல். கலையகம்.
- குறை (2011) . பெண்(தொகுதி – 17 இலக்கம் 2). மட்டக்களப்பு: சூரிய பெண்கள் அபிவிருத்தி நிலையம்.